

सिरोही: खाद्य सुरक्षा विभाग का मिलावट पर वार, 600 किलो नकली पनीर जब्त



जिले में आमजन को शुद्ध एवं सुरक्षित खाद्य सामग्री उपलब्ध कराने के उद्देश्य से चलाए जा रहे 'शुद्ध आहार—मिलावट पर वार' अभियान के तहत चिकित्सा एवं खाद्य सुरक्षा विभाग ने शनिवार को बड़ी कार्रवाई करते हुए लगभग 600 किलोग्राम अमानक पनीर को जब्त कर मौके पर ही नष्ट कर दिया. यह पनीर गुजरात से सिरोही जिले में आपूर्ति के लिए लाया गया था, जिसे सस्ती दरों पर बेचे जाने की तैयारी थी.

मुख्य चिकित्सा एवं स्वास्थ्य अधिकारी (सीएमएचओ) डॉ. दिनेश खराड़ी के निर्देशानुसार जिले में खाद्य पदार्थों की गुणवत्ता जांचने हेतु सघन अभियान चलाया जा रहा है. इसी क्रम में यह कार्रवाई आयुक्त खाद्य सुरक्षा एवं औषधि नियंत्रण राजस्थान टी. शुभ मंगला के निर्देश की पालना में की गई.

Source: <https://www.abplive.com/states/madhya-pradesh/sirohi-food-safety-600kg-adulterated-paneer-seized-destroyed-ann-3072523>